47032-وصيت اوروراثت كاايك مسئله

سوال

میری ایک بیوی اور دو بیٹے اور والدہ ، اور بہن اور نانی ہے ، ہماری پرورش ہمارے داداجان نے کی جو کہ اب فوت ہو جکے ہیں ، جب سے ہم اپنے والد سے علیحدہ ہوئے ہیں تقریبا شیس برس سے ہماری پرورش داداجان ہی کررہے ہیں ، اس عرصہ میں ہمارہے والد نے ہم سے کوئی رابطہ نہیں رکھا ، اور نہ ہی علیحدگی سے لیکراب تک ہمارہے والد نے ہمارا خرج ہی رداشت کیا ہے .

میں ایک گھر کا مالک ہوں ، اس کا کچھ صد میری والدہ نے مجھے ہدیہ دیا تھا ، اور گھر کا کچھ صد میں نے اپنی رقم سے بنایا ہے ، اب یہ گھر میر سے نام ہے ، اوراسی فیصد (80%) میراسر مایہ ہے ، اور میرا باقی سرمایہ بہت ہی کم ہے جو کہ نقدی اور صص کی صورت میں ہے ، شریعت اسلامیہ کی حدود میں رہتے ہوئے میں اپنی آخری وصیت کس طرح لکھ سکتا ہوں ؟

يسنديده جواب

1.

کسی بھی شخص پر اپنی زندگی میں ترکہ تقسیم کرنے کی وصیت لکھنی واجب نہیں؛ کیونکہ وراثت کی شروط میں جس کا وارث بنا جائے اس کی موت کا ثابت ہونا ہے، اس لیے جب اس کی موت واقع ہوجائے تو پھر اس کا ترکہ شرعی تقسیم کے مطابق اس کے زندہ ورثاء کے درمیان تقسیم کیا جائیگا.

اس لیے کہ ہر وارث کا حصہ نشریعت میں مقر راور فرض کیا گیا ہے کیونکہ اللہ سجانہ و تعالی کا فرمان ہے:

۰ (والدین اور رشته داروں نے جو کچھ ترکہ چھوڑاہے اس میں سے مردوں کا صہ ہے ، اور عور توں کا بھی صہ ہے جو والدین اور رشته داروں نے چھوڑاہے چاہے وہ مال کم ہویا زیادہ یہ صے مقر رکردہ میں ﴾ النساء (7) .

اورافضل یہ ہے کہ ترکہ کی جلد نقسیم نہ کی جائے ، لیکن اگروہ شخص جس کا وارث بنا جارہاہے اسے خدشہ ہو کہ اس کی موت کے بعد ور ثاء میں جھگڑاو فساد بپا ہو جائیگا ، یا پھر ترکہ کی نقسیم میں نشر عی اصول و صنوابط کومد نظر نہیں رکھا جائیگا ، بلکہ اپنے ملک کے وضعی قانون کے مطابق نقسیم کرینگے نہ کہ شرعی نقسیم تو پھراس صورت میں اس پہلے سے لیجھ کر رکھنا ممکن ہے .

دوم:

اگر فرض کرلیا جائے کہ آپ کی ممتلکات کی تقسیم صرف سوال میں مذکورا شخاص پر مخصر ہو، اوروہ دو بیٹے، ایک بیوی، ماں، اور نانی اور ایک بین، اور باپ میں (آپ نے بیان کیا ہے کہ آپ کا والد زندہ ہے، چاہے وہ آپ سے علیحدہ ہوچکا ہے، اور اس نے آپ کے واجب کردہ حقوق یعنی خرچ وغیرہ بھی ادا نہیں کیا، لیکن وہ آپ کا وارث ہے، اور آپ اس کی وراثت کے حقدار ہونگے) تواس صورت میں ترکہ کی تقسیم کچھاس طرح ہوگی:

بیوی کو آٹھواں حصہ ملے گا،اور باپ اور ماں میں سے ہر ایک کو چھٹا حصہ ملے گا،اور باقی ما نندہ ترکہ دونوں بیٹے برابر برابرلینگے.

اور آپ کے لیے جائز نہیں کہ ان میں سے کسی ایک کے لیے بھی اس کے فرض کردہ حصہ سے زائد وصیت کریں ، کیونکہ رسول کریم صلی اللہ علیہ وسلم کا فرمان ہے:

" یقینا اللہ تعالی نے ہر حقدار کواس کاحق ادا کر دیا ہے ، تووارث کے لیے کوئی وصیت نہیں "

سنن ترمذى حدیث نمبر (2046) علامه البانی رحمه الله تعالی نے اسے صحیح قرار دیا ہے.

اوراس مسئلہ میں بیٹوں اور باپ کی وجہ سے بہن محروم ہموجا ئیگی لہذاوہ ان کی موجودگی میں وارث نہیں بن سکتی ، اور نافی بھی ماں کی موجودگی میں وارث نہیں بنے گی.

اور آپ کے لیے جائز ہے کہ بہن اور نافی کے لیے وصیت کرنا جائز ہے لیکن یہ وصیت ایک تہائی حصہ سے زائد نہ ہو.

سوم:

آپ نے سوال میں بیان کیا ہے کہ آپ کی والدہ نے آپ کو گھر کا ایک حصہ بطور مدیہ دیا ہے ، لیکن آپ نے یہ بیان نہیں کیا کہ اس نے آپ کی بہن کواس میں سے کچھے دیا ہے یا نہیں ؟

اگر تو آپ کی والدہ نے آپ کی بہن کو کچھ نہیں دیا تو پھراس نے عطیہ اور ہب کرنے میں اپنی اولاد کے مابین عدل وانصاف سے کام نہیں لیا اور کسی بھی شخص کے لیے جائز نہیں کہ وہ اپنی اولاد میں کسی کو تو کچھ ہبہ کرد سے اور کسی کو نہ د سے ، یا پھران میں سے کسی ایک کو دوسر سے پر فضیلت دیتے ہوئے زیادہ چیز ہمبہ کرے ، بلکہ اس کے لیے عدل وانصاف کرنا واجب ہے .

اس کی دلیل نعمان بن بشیر رصنی الله تعالی عنه کی یه حدیث ہے وہ بیان کرتے ہیں که:

"جب ان کے والد نے انہیں ایک باغ ہدیہ میں دیا تووہ انہیں نبی کریم صلی التٰدعلیہ وسلم کے پاس لیکر آئے تاکہ نبی کریم صلی التٰدعلیہ وسلم نے فرمایا :

"کیا تونے اپنی ساری اولاد کواسی طرح بدیہ دیا ہے ؟

توانہوں نے جواب دیا: نہیں، تورسول کریم صلی اللہ علیہ وسلم نے فرمایا:

"الله تعالی کا تقوی اختیار کرواوراس سے ڈرتے ہوئے اپنی اولاد کے مابین عدل وانصاف کرو"

صحح بخاري حديث نمبر (2398).

اوراولاد میں عدل وانصاف اس طرح ہوگا کہ جیٹے کودو بیٹیول جتنا دیا جائے ، اس لیے کہ اللہ تعالی نے وراثت میں اسی طرح تقسیم کی ہے ، اوراللہ تعالی کی تقسیم سے زیادہ عدل وانصاف کوئی اور نہیں کرستتا .

اس بنا پر یا تو آپ اپنی بهن کووالدہ کی جانب سے دیے گئے صہ کا ایک تہائی دیں ، یا پھر اپنی والدہ کا عطیہ واپس کردیں ، لیکن اگر آپ کی بہن ہنسی خوشی اور رضامندی سے اپناحق معاف کر دے تو پھر کوئی حرج نہیں .

والتداعلم .